
Məqalədə yemişin mənşə mərkəzlərindən və yayılma istiqamətlərindən bəhs olımur. Cucumis cinsinin yabanı 
növləri filogenetik cəhətdən qədim hesab olunurlar. Bu cinsini genetik mərkəzi Afrikadır və oradan çoxlu növlər şərqə və 
şimala yayılmışdır. Müasir anlayışlara görə Cucumis cinsinə 38 növ daxildir, onlardan 32-si tamamilə Afrika qitəsindən 
kənarda bitir, 29-u Afrikanın şimalında və Aralıq dənizinin şərqində bitir. 

öyük fəsilə olan Cucurbitaceae Juss. 120 
cinsi və 1000-ə qədər növü əhatə edir, hansı 
ki, onlar yemişin təkamülündə iştirak 
etmişlər. Bu fəsilənin digərləri ilə qohumluq 
əlaqəsi haqqında vahid fikir yoxdur. Bu 
vegetativ və generativ orqanların quruluşunun 
eynicür olmaması ilə izah edilir. Adətən 
Cucurbitaceae Cucurbitales sisteminə aid edilir. Bəzi 
müəlliflər onu passiflores-ə birləşdirirlər [1]. 

Cucurbitaceae fəsiləsinin nümunələri hər iki 
yarımkürənin subtropik və tropik ərazilərində yayıl¬ 
mışdır. Nisbətən primitiv cinslər Şərqi Himalayda, 
Şərqi və Cənub-Şərqi Asiyada cəmləşmişdir [15]. 

Yemiş Cucumis L. cinsinə daxildir, çox 
polimorfdur, Yer kürəsinin hər tərəfində becərilir, 
harada ki, torpaq-iqlim şəraiti buna imkan verir.Bu 
isə tədqiqatçılarda böyük maraq oyadır. Çoxlu sayda 
mədəni və yabanı yemiş bitki qrupları məlum olsa da, 
hələlik mədəni sortlarm cinsinə başlanğıc verən 
əcdadı qeydə alınmamışdır. 

Müasir yabanı yemiş formaları adaptasiya 
olunduqları şəraitlərdə daha çox həyatilik 
qabiliyyətinə malik olurlar, nəinki mədəni formalar, 
ona görə də onlar cinsin başlanğıc götürdüyü formaya 
uyğun gəlmirlər. Cucumis cinsinin yabanı növləri 
filogenetik cəhətdən qədim hesab olunurlar. 
Növəmələgəlmə mərkəzi Afrikadır. Müasir 
anlayışlara görə [15] Cucumis cinsinə 38 növ 
daxildir, onlardan 32-si tamamilə Afrika qitəsindən 
kənarda bitir, 29-u Afrikanın şimalında və Aralıq 
dənizinin şərqində bitir. Çox növlərin ( C.ficifolius , 
A.Rich., C.anguria L., C.coIIosus (Rottl) Cogn., 
C.langipus Hook., C.hirgutus Sond. və b.) meyvələri 
yeməlidir. C.metuliferus E.Mey. növünün qabarıqlı 
meyvələri lap qədim zamanlardan sarqo və vigna ilə 
birlikdə qidalanmada istifadə olunurdu. 

Çox güman ki. Cucumis cinsinin genetik mərkəzi 
Afrikadır və oradan çoxlu növlər şərqə və şimala 
yayılmışdır. Bəzi növlərə ( C.seteogus Cogn., 
C.collogus (Rottl) Cogn., C.ficifolius A.Rich., 
C.prophetarum L., C.dipsaceus Ehreub., C.anguria 


L.) Cənubi Asiyada, Sakit okeamn adalarında, 
Amerikanın şərqində (Antil adalarında) rast gəlinir. 
Aydındır ki, onlar bura Afrikadan yayılmışlar. 

Cucumis cinsinin yabanı növləri mədəni 
yemişə yaxındır, lakin Afrika növləri yemiş və 
xiyarın əcdadı deyil. E.N.Sinskaya Cucumis cinsinin 
yemiş və xiyarın təkamülündə bir neçə paralel inkişaf 
budağının olduğunu göstərmişdir [12]. Yabanı 
yemişin Afrika formaları Berter tərəfindən 
Qvineyada Niqeranm qumlu sahilindən yığılmışdır. 
Yemişin yabanı formaları Nil çayının vadisində, 
Cənub çöllərində və qitənin mərkəzində qeydə 
alınmışdır. Onların burada geniş yayılması əsas verir 
ki, digər növlərlə yanaşı Cucumis- un da yabanı 
əcdadlarının vətəninin də Afrika olduğunu hesab 
edək. Onun Ərəbistana (hazırki Səudiyyə 
Ərəbistanının ərazisinə), Orta və Cənubi Asiyaya 
yayılması ikinci hadisədir. 

Afrikada Niqer çayınm qolu ətrafında yayılmış 
yabanı yemişlərin kiçik meyvələri Hindistanda 
yayılmış yabanı formaları xatırladır. Hindistanda 
yayılmış növlərin meyvələrinin ölçüləri balacadır. 
Təqribən gavalı boyda olan yumurtavari meyvələr 
yetişməmiş yemiş iyi verir. Hindistanın bütün dağlıq, 
quraqlıq əyalətlərində yemiş formaları yayılmışdır, 
hansı ki, Vildenov onları C.pubescens Willd., 
C.turbinatus Roxb. və C.maderaspatanus Roxb. (non 
L.) adlandırmışdır. Afrika və Hindistan yemiş forma- 
larmdakı fərqlər atmosfer şəraitindən və təcrid olun¬ 
muş yaşayış şəraitindən asılı olaraq əmələ gəlmişdir. 

Arxeoloji qazıntılar göstərir ki, Hindistanda 
yemişlər çox qədim tarixə malikdirlər [12]. Onlar 
çayların qumlu sahillərində və qarğıdalı, pambıq 
tarlalarında bitirlər. Yetişməmiş meyvələri, tərəvəzi 
əvəz edir və vacib qida mənbələrindən hesab olunur. 
Hindistanda primitiv yabanı formalarla yanaşı 
yarımmədəni formalar və mədəni sortlar da vardır. 
Orada növ müxtəliflikləri də yaranmışdır: tezyetişən 
var. dudaim Noud. və yarımmədəni var. utilissimus 
Roxb. və var. momardica Roxb.; axırıncı ikisi 

Benqaliyada Pəncab əyalətində və Hindistanın 
şərqində becərilir. 

Yemişin vətəninin ümumiyyətlə Cucumis cinsinin 
vətəninin tropik Afrika və Asiya olduğunu hesab 
etmək olar. Yemişin yabanı formaları Afrikanın 
şimalında Nilə qədər yayılmışdır, Kiçik Asiyaya 
qədər uzanır. Çox güman ki, burada mədəni sortlarm 
intensiv şəkildə formalaşması prosesi baş vermişdir. 
Y emişin mədəni formalarının yarandığı yer Kiçik və 
Orta Asiyadır [6, 8,12]. Yüksək mədəni formalar 
ancaq Şimali Asiyanın şimal sərhədlərində yayılmış 
yabanı formalardan formalaşmışdır. Aydındır ki, 
burada təkcə əkinçiliyin qədimliyi deyil, əlverişli 
iqlim şəraiti də mühüm rol oynayır. 

Noden göstərir ki, mədəni yemişlər iki coğrafi 
ocaqdan təkamül etmişdir. O əsasən Hindistanı 
xüsusi olaraq qeyd edir, harada ki, kiçik meyvəli 
müxtəlif yemişlər hər yerdə bitir (çoxlu miqdarda), 
yerli əhali onlardan istifadə edir [11]. 

Son zamanlar miitəxəsislərin Hindistan mənşəli 
yemiş formalarına marağı artmışdır. Bir çox 
tədqiqatçıların fikrincə [18, 21], Hindistan primitiv 
yemiş formalarının vətənidir, hansı ki, onlar 
xəstəliklərə qarşı yüksək dərəcədə davamlıdırlar. Heç 
bir formaəmələgəlmə məkanında bu qədər miqdarda 
davamlı yemiş formasına rast gəlinməmişdir. 
Tədqiqatçılar göstərirlər ki, uzun müddətli fasiləsiz 
infeksiya fonunda alınmış nəticələrlə, sahib və 
parazitin vahid məkanında olan nəticələr eynidir [7]. 

Hindistan yemişləri isti dövrün tipik mədəni ye- 
mişləri sayılırlar (çiçəkləmə yanvardan oktyabra qə¬ 
dər davam edir), bütün ölkələrdə becərilirlər, xüsusən 
quraq şimal-şərq rayonlarda, harada ki, suvarılma 
mümkündür, qumlu torpaqlarda, çay və göl kənarla¬ 
rında becərilirlər. Hindistanın şimalında (Buxar, 
Uttar-Pradeş, Pəncab, Padjastxan ştatlarında) yemiş¬ 
lər əhalinin qida rasionunda xüsusi yer tutur. Meyvə¬ 
lərindən yetişmiş və kal formada istifadə olunur. 

Hindistandan Rusiyaya ilk yemiş nümunələri 
1926-cı ildə V.V.Markoviç tərəfindən gətirilmişdir. 
Bu nümunələri K.İ.Panqala öyrənərkən onlarda 
mədəni və yarımmədəni formaların əlamətlərinin 
olduğunu qeydə almışdır. Bitkilərin morfoloji 
əlamətlərinə və meyvələrinin dadma görə o, belə bir 
fikrə gəlmişdir ki, məhz yemişin Hindistan formaları 
müasir yemişlərin əcdadı ola bilər. Öyrənilən 
formaların sistemini tərtib edərək o, onları arximelorı 
seksiyasına birləşdirmişdir. 

Nümunələrin digər hissəsi 1957-1959-cu illərdə 
Pəncab və Padjastxan ştatlarından gətirilmiş bir 
hissəsi isə 1969-cu ildə Dorofeyev tərəfindən 
ekspedisiya zamanı yığılmışdır. Alman materialların 
ÜBİ-nin təcrübə stansiyasında öyrənilməsi göstərir 
ki, Hindistanın yerli yemiş formaları özündə Asiya və 
Avropa mənşəli növlərin əlamətlərini cəmləşdirir. 
Üzərlərinin çat-çat olmaları və az şəkərli pis dad 
keyfiyyətinə malik olmaları, olmaların Hindistan 


formalarının primitivliyinə malik olmalarının 
göstəricisidir. 

Beləliklə də, müasir tədqiqatlar Nodenin 
yemişlərin Hindistanın ilk təkamül mərkəzi olduğu 
fikrini təsdiq edir [10]. 

P.M.Jukovski xarici mənşəyə bir çox bitkiləri aid 
etmişdir: çəltik, pambıq, sitrus bitkiləri, şəkər qamışı, 
xiyar və s [7]. Bura yemişlərin endemik formalarını 
da birləşdirmək lazım gəlir. Çin yemişləri çox 
qədimdir, fılogenetik baxımdan öyrənilməsini davam 
etdirmək lazımdır. S.Kutamura [19] Çin və Yaponiya 
yemişlərini öyrənməklə Çin yemişlərinin qədim 
Hindistan yemişləri olduğunu etiraf etmişdir. Onlar 
Çinə hələ qədim zamanlarda introduksiya edilmişdir. 
Hansı ki, qədim poeziya toplusunda Şimali Çində 
2500 il bundan əvvəl öz əksini tapmışdır. 
B.V.Skvortsov göstərirdi ki, Şimali Mancuriyada 
becərilən qabaqkimilərin çoxu Çinin cənubundan 
gətirilmişdir, harada ki, çoxlu növlər var, o cümlədən 
yemişlər, yemişlərin çox hissəsi isə bura tropik Asiya 
və Afrikadan düşmüşdür [12]. A.Dekandolun 
fikrincə, yemişlərin Çinə ğətirilməsi bizim eranın 
VIII əsrində baş vermişdir, baxmayaraq ki, Çinin və 
şimal-şərqi Hindistanın qarşılıqlı əlaqələri bizim 
eradan əvvəl 11 əsrə təsadüf edir. A.Dekandola görə o 
vaxtlar yemişlərin Asiyada yayılmama səbəbi 
meyvələrinin kiçik olmasıdır. 

Çindən Yaponiyaya keçmə isə intensiv 
seleksiyadan keçmişdir, bir neçə dəfə xarici 
görünüşünü və keyfiyyətini dəyişmişdir. Yaponiyada 
Çin yemişlərindən 2 cür istifadə edirlər: tərəvəz və 
desert kimi. Birincilər Hindistan formalarından heç 
fərqlənmir, ikincilərin dad keyfiyyəti xayli 
yaxşılaşmışdır. Şəkərlilik artmışdır, meyvələrin 
formaları yaxşılaşmışdır, lakin çox sortlarm 
toxumları az dəyişilmişdir. S.Kutamuranm 
nəticələrinə görə 1500-2000 il əvvəl yaponların 
yaşadıqları yerlərdən yemiş toxumlarının qalıqları 
tapılmışdır, onlar forma və böyüklüklərinə görə 
müasir şərqi Asiya formalarından fərqlənmirlər. 

Müasir nəticələrə görə demək olar ki, yemişin 
mədəniləşdirilməsi işləri Hindistandan başlamışdır, 
harada ki, onların yarımmədəni və yabanı növlərinə 
rast gəlinir. Digər tərəfdən onlar Kiçik Asiyanın 
şərqində (Türkiyə, İran, İraq, Əfqanıstan, Azərbaycan 
ərazilərində) yayılmışlar, harda ki, əlverişli şərait 
tapmışlar və harda ki, mədəni sortlar formalaşmışlar. 
Burada zəngin sort sırası yaradılmışdır. Jaken belə 
hesab edir ki, yemişlərin vətəni tropik qurşaqdır, o, 
belə fikir söyləyir ki, mədəni bitkilərin coğrafi 
məkanı bütün mövcud olan sortlarm müxtəlifliyini 
özündə birləşdirməlidir [11]. Onun ardınca 
N.İ.Vavilov bu fərziyyəni yenidən işləmiş və 
dərinləş dirmiş dir. 

Beləliklə də, mədəni yemişin 3 formalaşma 
məkanı müəyyənləşdirilmişdir: Kiçik və Mərkəzi 
Asiya, eyni zamanda Çin, harada ki, yabanı növlərə, 

yarımmədəni və mədəni növlərə rast gəlinir. Lakin 
mədəni yemişin ilk formaəmələgəlmə mərkəzi 
Hindistandır. 

Ekspedisiya materiallarını öyrənərək N.İ.Vavilov, 
P.N. Jukovski və K.İ.Panqalo belə nəticəyə gəlmişlər 
ki, yemiş Asiya materikinin cənub yarımhissəsindən 
təkamül tapmışdır, müxtəlif növmüxtəliflikləri isə öz 
təkamül mərkəzlərinə malikdir. 

Əfqanıstan mədəni yemişin ilk təkamül arealına 
daxildir. Buna becərilən yarımmədəni sortlar, onların 
müxtəlifliyi və xüsusən yabanı formaların çoxluğu 
sübutdur. N.İ.Vavilov yazır ki, Əfqanıstanda mədəni 
yemişin yabanı formalardan əhalinin qida kimi 
istifadə etdiyi mədəni sortlara qədər bütün təkamül 
dövriyyəsini izləmək olar [3]. 

N.İ.Vavilovun Əfqanıstanın mədəni bitkiləri 
haqqında gəldiyin nəticələr əsas verir ki, Əfqanıstanı 
və əsasən də Şimal-Şərqi Hindistan rayonlarını 
mədəni yemişin ilk formaəmələgəlmə məkanı sayaq. 
Buna burada bütün təkamül halqalarının mövcudluğu 
sübutdur. 

P.M.Jukovski Türkiyədə yemişin zəngin sort 
müxtəlifliyini qeydə almışdır. Maraqlıdır ki, Suriya¬ 
nın, Fələstinin, İranın, Orta Asiya respublikalarının, 
Qafqaz ətrafının yabanı yemişləri (hansı ki, buralarda 
geniş yayılıb) P.M.Jukovskinin kolleksiyasına düş¬ 
məyib. Türkiyənin yemiş sortları müəyyən rayonlar¬ 
da yayılmışdır. P.N.Jukovskiyə görə əsil Kantalupa 
ancaq Türkiyənin Van vilayətində yayılmışdır. Çu¬ 
xur-oba vilayəti özünəməxsus müxtəlifliyi ilə fərqlə¬ 
nir. Harada ki, dünyanın müxtəliflik mərkəzi burda 
yerləşir və burada müxtəliflik 95% təşkil edir. Əsil 
kassaba yemişləri Türkiyənin şərqində üstünlük təşkil 
edir, sarı rəngli, kiçik ölçülü, yaşıl ləkəşəkilli naxışla¬ 
ra malik çoxlu yemişlərə Smir rayonunda rast gəlinir. 
Rus Koçankaları, Boltuşki, Dubovki yemişləri Ana¬ 
doludan təkamül etmişdir. Adjuri sortlarma başqa 
sortlarla müqayisədə az miqdarda Türkiyənin şərqin¬ 
də, çox miqdarda qərbində rast gəlinir. Türkiyə ye¬ 
mişləri şarşəkilli, ellipsvari, yaxud yastılanmış şəkil¬ 
də kiçik ölçüdə olurlar. Orta Asiya və İran yemişləri 
uzunsov və şilindir formalı meyvəlidirlər. Türkiyə 
sortları Şərqə, Orta Asiyaya doğru keçməmişlər, əgər 
bu istiqamətdə yayılıblarsa da şimal-şərqdə və Qaf¬ 
qaz ətrafına yayılıblar. Burada sərhəd boyunca Türki¬ 
yə və Orta Asiya sortları yayılıb, çox güman ki, onla¬ 
rın çarpazlaşmasmdan özünəməxsus formalar yaran¬ 
mışdır (Zaqafqaziya respublikalarına məxsus). İran 
və Orta Asiya yemişləri Türkiyə sərhədlərini zəif aş¬ 
mışdır. Türkiyə yemişləri şimali-şərqə doğru yayıl¬ 
mışdır. Ona görə də Qərbi Avropa və Amerika Türki¬ 
yə sortlarmm az-çox dəyişilmiş formaları ilə dol¬ 
muşdur. 

Anatoli Kantalupa yemişləri Avropaya ilk dəfə 
XVI əsrdə gətirilmişdir. Çox güman ki, bu ikinci 
introduksiyadır, belə ki, Avropada yemişlər haqqında 


xatırlamalar daha əvvəlki dövrlərə aiddir, lakin o 
vaxtlar onların dad keyfiyyəti çox aşağı idi. 

Yemiş haqqındakı ilk tarixi xatırlamalar 3-4 min 
ildir. Qədim “Yunan fədakarlıqları” təsvirlərində hə¬ 
mişə yemiş təsvirləri də yer alır, onlar çox diqqətli və 
hərtərəfli təsvir edilmişdir ki, burada heç cür səhv et¬ 
mək mümkün deyildir [2]. Bu onu sübut edir ki, ye¬ 
mişlər hələ o zaman burada məlum idi. Bibliyada gös¬ 
tərilir ki, Ərəbistan səhrasında azmış israillilər çətin¬ 
likdən şikayətlənirdilər, hansı ki, onlar İsraildən İrana 
qayıtmağa çalışırdılar (bizim eradan 1500 il əvvəl) və 
xatırlayırdılar ki, onlar Yunanıstanda balıq, xiyar, 
soğan, sarımsaqdan başqa yemişlə də qidalanırdılar. 

Yaddaşlarda qalan zamanlarda yemiş Orta 
Asiyada, İranda və Çində becərilirdi. 

Xaricdə xristian erasının əvvəlində bir çox 
yazıçılar yemişi yada salırdılar (Teoffast 370-286-cə 
illər b.e.ə., Pliniy, Kalumella-1 bizim erada), lakin 
onların təsviri çox qısadır, terminologiya dağınıqdır 
və qarışıqdır [15]. 

Bizim eranın əvvəllərində Yunan və Roma yazıçı¬ 
ları yemiş haqqında məlumat verirdilər, əsasən onun 
tibbi əhəmiyyətindən yazırdılar, qida əhəmiyyətindən 
çox az məlumat verirdilər. 

Yeni yaranış dövrünün (epoxasının) botanikləri 
yemişi xiyarla qarışdırırdılar. Aydındır ki, qədim 
dövrlərdə xiyarabənzər yemişlər mövcud idi. Misir 
abidələrində mədəni yemişlər xatırlanmır, ancaq 
xiyar xatırlanır C.chcıto L. (adjur). 

Yemiş haqqında ilk məlumatlara bizim eraya qə- 
dərki dövrlərdə və IV əsrdə Teofrastm 
məlumatlarında rast gəlinir. 

Xersonesa muzeyində, Sevastopol yaxınlığında 
qazıntı nəticəsində tapılmış bizim eramızdan əvvəl II 
əsrə aid yemiş toxumları saxlanılır. Bizim eranın I 
əsrində yemiş haqqında Dioskorida və Plineyin 
təsvirlərində rast gəlinir. İlk dəfə olaraq Pliney 
yemişləri Melo adlandırmışdır. II əsrdə Polladius 
yemişlərin becərilməsi haqqında məlumat verirdi və 
qeyd edirdi ki, onlar şirin və ətirlidirlər. IV əsrdə 
Romada yemiş o qədər geniş yayılmışdır ki, hətta ona 
qiymət də qoyulmuşdur. O zaman 4 kiçik yemiş 
meyvəsinin dəyəri 10 xiyar meyvəsinin dəyərinə 
bərabər idi. İri meyvələr 2 dəfə baha idi. 

Yemiş Romaya Xaç yürüşü epoxasında düşmüş¬ 
dür. Çox güman ki, bu ikinci introduksiyadır. Katolik 
monaxları onların meyvələrini Kiçik Asiyadan gətirib 
Kantalupa papa adı ilə çatdırırlar, onlardan da Kanda- 
lupa yemişləri adı yaranmışdır. Yemişlər İtaliyadan 
Fransaya keçmişdir, onu Fransaya Karol Karl VIII 
(1483-1498) gətirmişdir. XVIII əsrin əvvəllərində 
onun yayılması daha da geniş vüsət almışdır, nə vaxt 
ki, bağban XIII Fyudovik onu şüşə altında becərməyə 
başlamışdır. Demək olar ki, eyni zamanda yemiş 
Amerikaya keçmişdir, ilk dəfə onlar Kolumbun 
(1494) buraya gəldiyi vaxt meydana çıxmışdır. Yeni 
dövrdə onlar daha sürətlə yayılmışdır. 1516-ci ildə 

Mərkəzi Amerikada, 1565-ci ildə Haitidə, 1647-cıı 
ildə Brazilyada, 1623-cü ildə Kaliforniyada və b. 
yayılmışdır. 

XIII əsrdə Orta Asiya yemişləri Çinə gətirildi, 
lakin Çində çoxdan bəri yarımmədəni və dadsız 
yemişlər becərilirdi. Yerli Çin yemişlərini iki 
növmüxtəlifliyinə ayırırlar: şirin ( C.melo L.) və 
tərəvəz ( C.conomen Thunb.). Birincini tyan-qua, 
ikincini şau-qua yaxud çay-qua adlandırırlar. Onlar 
bir-birləri ilə çox asanlıqla çarpazlaşırlar. Çində 
becərilən yemişlər çox gec Yaponiyaya düşmüşdür. 

Xiratora Katzumatonun məlumatlarına əsasən bir 
çox yemiş sortları Yaponiyaya XIX əsrin əvvəlində 
daxil olmuşdur [17]. 

İlk dəfə olaraq Şərq ölkələrində Makedoniyalı 
İsgəndərin dövründə (b.e.ə. IV əsrdə) yemişin 
müalicəvi əhəmiyyəti müşahidə edilmişdir. Tibbi 
yazılarda yemişin bir çox xəstəliklərin müalicəsində 
tətbiqi haqqında qeyd edilmişdir. 

XVI əsrdə yemişin şüşə altında becərilməsi öyrə¬ 
nilən zaman o uzaq şimala doğru yayılmağa başlamış¬ 
dır, İngiltərəyə çatmışdır. Şimali Avropada daha 
geniş yayılmışdır. 

XVI əsrin sonu XVII əsrin əvvəlində görkəmli bo- 
tanik İ. Baquin yazirdı ki, Almaniya, Fransa, İsveç və 
Macarıstanda mədəni yemişlərin əhəmiyyətli dərəcə- 
dəki iriliyi sort müxtəlifliyini xatırladır, qış yemişlə- 
rinin mövcudluğu, hansı ki, onları asılmış vəziyyətdə 
saxlayırlar, ancaq bundan sonra onlar şirinləşir və 
dadlanır. XVI əsrdə Rafaelin və Suaydersin şəkillə¬ 
rində (hansı ki, dövlət Ermitaj muzeyində saxlanılır) 
olan yemiş təsvirləri sübut edir ki, o vaxtki yemişlər 
müasir Kantalupalardan fərqlənmirlər. 

Bizim ölkəmizdə yemişlərin qədim ocağı Orta 
Asiya respublikaları hesab edilir. Mədəni yemişlər 
Orta Asiyada hələ bizim eramızdan əvvəl yaranmışdı. 
Onların Özbəkistanda olması 2 min il hesab edilir. 
N.İ.Vavilov və K.İ.Panqalo təsdiq edirlər ki. Orta 
Asiyanı mədəni forma yemişlərin ikinci təkamül 
mərkəzi hesab etmək olar. 

Xarəzm, Buxara, Səmərqənd, Daşkənd vadiləri və 
Fərqanə vadisində qədim kənd təsərrüfatı ənənəsinə 
malik ərazilərdə uzun əsrlər boyu xüsusi morfoloji və 
ekoloji yemiş tipləri formalaşmışdır. Xalq seleksiya 
yolu ilə gözəl sort müxtəliflikləri yaradılmışdır, hansı 
ki, dadma və keyfiyyətinə görə dünyada oxşarı 
yoxdur. 

Bizim eranın II əsrində Fərqanə vadisinə gəlmiş 
Çinlilər hələ o zaman burada yaxşı yemiş sortlarmm 
olduğunu qeyd edirdilər. Məşhur səyyah Bruis 
yazırdı ki, Buxara yemiş lərinə nə Hindistan, nə Kabul 
nə də Ərəbistan (persidskiy) yemişlərini müqayisə 
etmək olmaz. Böyük Monqol Babur Hindistan 
uğranda döyüşlərdəki xatirələrində yazırdı: 
Səmərqənd yemişləri Hindistan yemişlərini susdurur 

[ 4 ]. 


Qazaxıstanda Qızıl Orda vilayətinin rayonlarında 
yemişçilik hələ XII əsrdən məlum idi. Yemiş bura 
Özbəkistandan yayılmışdır. 

Ekandol belə güman edirdi ki, yemiş keçmiş 
zamanlarda Qafqazda Xəzər dənizinin sahillərində 
becərilmişdir [5]. 

Çernoqlazov və Kirunov [14] belə hesab edirlər 
ki, yemişlər Rusiyaya Qafqazdan yaxud da İrandan 
gəlmişdir, harada ki, hələ lap qədimdə becərilirdi. 
Gəncədə aparılan qazıntı işləri (1941) sübut edir ki, 
bağçılıq və əkinçilik işləri Azərbaycanda XVTT-XVTTT 
əsrlərdə sürətlə inkişaf etmişdir. Bu dövrlərdə 
Azərbaycanın orta zolağı bağ və üzümlüklərdən 
ibarət idi. Burada tərəvəz, qarpız və yemiş becərilirdi 
[ 2 ]. 

Çox güman ki, Rusiyaya yemiş orta Asiyadan da 
Monqol-Tatarların yürüşü zamanı gətirilmişdir, eyni 
zamanda Moskva hökümətinin Türkiyə və İranla 
əlaqəsi də mühüm rol oynamışdır. Bu baxımdan 
Astraxan şəhəri mühüm əhəmiyyətə malikdir (keçmiş 
İtil, Xəzər hökümətinin mərkəzi), VIII əsrdə bütün 
mallar oradan keçirdi (Şərq ölkələrinin ticarət yolu). 
Bundan başqa Avropa ilə əlaqə Qara dənizdən 
keçməklə Yunanıstanın koloniyalarından, müəyyən 
qədər də Xersonesdən keçməklə yaradılırdı [9]. 

XVI əsrin əvvəllərində yemiş becərilməsilə, hətta 
Moskva ətrafında da məşğul olmuşdurlar. Yemiş Şi¬ 
mali Qafqazda, Nijney Povoljyedə Don ətrafında, 
Voronej ətrafında və Kursk ətrafında geniş 
yayılmışdır. Siqizmud Qerberşteyn XVI əsrin 
əvvəllərində Moskvaya səyahətini baş vuraraq 
bildirirdi ki, Moskva vilayətində yemişi xüsusi qayğı 
ilə becərirdilər. 

XVIII əsrdə səyyah A.01eariy yazırdı: yemişlər 
burada daimi olaraq (fasiləsiz) bitirlər, meyvələri iri 
və dadlıdır, onları şəkərsiz də yemək olar. XVIII-XIX 
əsrlərdə yemişlər Moskva və Peterburq ətrafında 
parniklərdə becərilirdi. 

Bostançılıq öz inkişafını IX əsrin 60-cı illərində 
aşağı Povoljedə, Donda, Kubanda, Xersonda, 
Nikolayevskidə, eyni zamanda Poltava və Odessa 
quberniyalarında tapmışdır [20]. 

Hazırda yemişləri 40-dan çox ölkədə becərirlər, 
Cənub-Şərqi Asiyada, Avropanın cənub ölkələrində. 
Şimali Amerikanın Cənub-Şərq ştatlarında, 
Hindistanda, Çin və Yaponiyada becərirlər. 

Yemişlərin dünyada becərilən arealları 52° və 35° 
cənub en dairələri ərazilərində yerləşirlər. Yemişlərə 
Şimal yarımkürəsinin isti ölkələrində əkin sahələrin¬ 
də rast gəlinir. Cənub-Qərbi Asiya ölkələrində bu ilin 
3-4 ayı müddətində əsas qidalardan biridir. Cənubi 
Afrikanın aborogen kənd təsərrüfatında əsas yerlər¬ 
dən birini tutur. 

Yemiş özünün dadma və ətrinə görə Amerika və 
Avropa yaşayış məkanlarının sevimlisinə çevrilmiş¬ 
dir. Afrika, Hindistan və Çində qidalanmada yabanı 
və yarımmədəni yeməli yemişlərdən istifadə edirlər. 

Cənub en dairəsində bir çox ölkələrdə iqlim şəraiti 
imkan verən yerlərdə yemiş becərilir. ABŞ-m şərq 
ştatlarında (Kaliforniya, Kolorado, Texas, Arizona 
və s.) süni suvarılma şəraitində becərilir. 

Cənubi Amerikada və Avstraliyada yemişin geniş 
əkin sahələri var. Mərkəzi və Cənubi Afrikada onlar 
tamam yoxdurlar. Şimal en dairəsində (Daniya, 
Niderland, İngiltərə və s.) yemişi qorunan sahələrdə 
əkirlər. Yaponiyada, Fransada, Almaniyada 
qızdırılan sahələrdə plyonka altında becərirlər. 


Dünyada becərilən yemişin növ müxtəliflikləri 
çox müxtəlifdir. Onların çox hissəsi keçmiş Sovetlər 
Birlikləri dövlətlərinin ərazisində, Povoljyedə, 
Ukraynada, Şimali Qafqazda, əsasən Orta Asiya 
respublikalarında toplanmışdır. 

Şərqi Avropa ölkələrində və ABŞ-da yemiş 
çeşidləri çox deyil. Bura Kantalupalar, rok-ford və az 
miqdarda qış kassaba yemişləri daxildir. 

Kiçik Asiya, Yaponiya, Çin və Hindistan yemiş 
sortları rəngidiklərinə görə fərqlənirlər. 

Происхождение и истории изучении кулыуры дни ( Cucumis Melo L.) 

Ч.Т. Намазова, С.Р. Гасанов 

В статБе указано места происхождение и направление распространение кулыуры дни ( Cucumis Melo L.). 
Филогенетически точки зренил дикорастушис виды рода Cucumis считаготсл древним. Дентром видового 
разнообразил рода лвллготсл Африка. Оттуда шло расселение многих видов на север и запад. В современном 
понимании род Cucumis вклшчает 38 видов, из них 32 произрастагот исклгочителБно в пределах Африканского 
континента, 29 приурочены к севернеи части и восточнои части СредиземноморБл. 


The history, origin, distribution and studying of melon (Cucumis MELO L.) 

Ç.T.Namazova, S.R. Hasanov 

İn this aı ticle has been mentioned fı om the center of oı igins of melon and its distı ibutions. Wild melons in genus 
Cucumis is considered ancient from phylogenetic estimation. Their genetic center is Africa and The East. To 
contemporary understandings, the genus Cucumis is 38 types, from them, completely, 32 species on the edge of African 
continent and 29 species the territories Africa and Easteın Mediterranean. 

